

23 ta' Gunju, 1951

lunhallet :

L-Onor. Dr. A. J. Montanaro Gauci, LL.D.,
Dominic Mintoff, B.E.A., A. & C.E., M.A. (Onox.), pr. et no. et.

versus

Anthony Zammit ne.

Libell — Ingurja — Kwerela — "Fair Comment"

Kull min hu milqut b'ingurja kollettiva għandu azzjoni penali kontra l-awtur ta' l-ingurja; u għalhekk, jekk artikolu publikat f'gurnal huwa njurjuż kontra klassi ta' nies, il-komponenti tagħha, speċjalment il-mozzetta tagħha, jistgħu jagħzru bi kwerela f'isimhom kontra dik l-ingurja.

Bien kumment ma jossoggettaz lil min jagħmlu għall-azzjoni penali ta' min bih jiġi njurjat, jekkieg li jkun ġust. Dan ma jfisser li neċessarjament il-komment għandu jkun korrett fil-konklużjonijiet li fihom jasal il-kommentatur, iżda jfisser li l-konklużjonijiet ma jkunux ir-riżultat ta' tahaawig li l-fatti li fuqhom isir il-komment ma jiggustifikawh, u li ebda bniedem onest ma jista' raġjonalment jasal għalihom.

Fug l-akkuza kontra l-kwerelati Anthony Zammit, bhala editur tal-gurnal "il-Berqa", u Victor Denaro, bhala stampatur ta' dak il-gurnal, illi per mezz ta' artikolu ntitolat "Il-Mintoffiani u Gwerra Ohra", li deher fil-gurnal "Il-Berqa" numru 5803, bid-data tat-12 ta' Marzu 1951, ingurjaw lill-kwerelanti personalment u bhala Leader u membru rispettivamente tal-Labour Party, il-Qorti Kriminali tal-Maġistrati

tal-Pulizija Gudizzjarja ta' Malta, b'sentenza tal-25 ta' April 1951, iddikjarat estinta l-azzjoni u l-proċediment ezawrit għal dak li jirrigwarda lil Victor Denaro, minhabba r-rinunzja għall-azzjoni da parti tal-kwerelanti "in lim'ne lit'is", iddikjarat inammissibili l-kwerela u l-azzjoni in kwantu magħmula għannom u fi-interess tal-Malta Labour Party bhala enti separat u distint mill-membri tiegħu li jikkomponuh, sabet lill-kwerelat Anthony Zammit, editur tal-gurnal "Il-Berqa", hati talli per mezz ta' l-artikolu ntitolat "Il-Mintoffiani u Gwerra Ohra", li deher fil-harga tat-12 ta' Marzu 1951, huwa ngurja l-kwerelanti bhala membri tal-Konferenza tal-Malta Labour Party, u kkundannat lil Anthony Zammit għall-multa ta' £10 u għall-ispejjeż tal-kawża;

Anthony Zammit appella;

Il-Qorti rat l-attijiet kollha tal-kawża u semgħet l-avukati:

Fl-artikolu nkrminat jingħad, l-ewwelnett, li f'konferenza laborista miżnima fir-Radio City Opera House giet milqugħa mozzjoni mill-partit mintoffjan, li kienet tghid li l-Partit jibqa' jopponi d-dhul tal-lieva f'Malta kemm il-darba l-haddiema kollha tad-difiza, bl-uniformi jew civili, ma jkollhomx l-istess pagi, pensjonijiet, konsiderazzjonijiet u trattamenti ugwali, daqs ta' l-Ingliżi. Imbagħad l-artikolu jissokta jghid b'riferenza għal dik il-mozzjoni:— "Gwerra ohra, jekk issir, tkun kontra r-Russja, u għalhekk id-deċiżjoni li hadu l-mintoffjani ma tfisserx haġ'ohra ghajr dik li f'dik il-gwerra l-Maltin ma jiehdux sehem, ma jiggiieldux. Nistaqsu: X'iridu l-mintoffjani, li f'każ ta' gwerra kontra l-Komuniżmu l-Maltin ma jiggiieldux, jibqgħu jharsu? X'iridu, li l-Maltin jifthu l-bibien lir-Russi? Inhalluhom jagħmuluna komunisti? Jghidulna l-mintoffjani, bla ebda tlaqliq, bla ebda skużi, bla ebda taħlit ta' haġa ma' l-ohra, jekk huma jridux lill-Maltin ma jiggiieldux kontra r-Russja u kontra l-Komunismu. Il-Partit Mintoffjan sejjer jitlob umilment lill-Qdusija Tiegħu l-Papa biex iwaqqaf il-festa ta' Kristu Haddiem; iżda hu fi-istess laqgħa għadda mozzjoni li fis-sustanza tagħha tfisser li l-mintoffjani ma jridux li l-Maltin jiggiieldu kontra r-Russi, li ma jemmnux fi Kristu, li jridu jeqirdu t-twemmin Tiegħu.....";

Il-kwerelat, qabel xejn, isostni li l-kwerelanti ma għandhomx azzjoni kontra tiegħu, ghax jekk fl-artikolu hemm l-in-

gurja, dina hija diretta kontra l-klassi tal-mintoffjani, u ma tirsolvix ruhha f'ingurja kontra l-komponenti ta' dik il-klassi;

Il-Qorti tirrileva li fil-gurisprudenza ta' dina l-Qorti stess gie stabbilit li kull min hu milqut b'ingurja kollettiva għandu azzjoni penali kontra l-awtur ta' l-ingurja (sentenza App. Kriminali 26. 10. 1929, in re "Borg vs. Gatt", u 30. 6. 1950 in re "Pulizija vs. Dominic Mintoff"). Jekk dak li jinghad fl-artikolu nkrminat huwa ngurjuż, ċertament l-ingurja — diretta kontra l-mintoffjani in genere — ma tistax ma tolgotx ukoll b'mod partikulari lill-leader tagħhom, li ha sehem fil-konferenza li għaddiet il-mozzjoni, u lil Emmanuele Tabone li, barra li kien president, kien qiegħed jippresjedi l-konferenza meta l-mozzjoni giet proposta u għaddiet; għax responsabili prinċipalment tagħha fil-pożizzjoni uffiċjali tagħhom kienu daww iż-żewġ kwerelanti, u necessarjament il-kommenti li saru a pro-pożitu tal-mozzjoni fl-artikolu nkrminat jolqtu u jirriflettu fuqhom personalment. Għaldaqstant sewwa rriteniet l-Ewwel Qorti meta saħdet l-eċċezzjoni ta' difett ta' azzjoni fil-kwerelanti;

Fuq il-meritu, il-Qorti tirrileva li huwa minnu li fil-komplex tiegħu l-artikolu nkrminat huwa komment fuq fatt ta' interess publiku, in kwantu jikkommenta l-mozzjoni ta' partit politiku, u b'mod partikulari tal-komponenti tiegħu, fil-laqgħa li saret fir-Radio City Opera House. Izda biex komment ma jassoggettaw lil min jaqgħu għall-azzjoni penali ta' min bih jigi ngurjat, jehtieg li jkun gust. Dana ma jfisserx li necessarjament il-komment għandu jkun korrett fil-konkluzjonijiet li fihom jaasal il-kommentatur, iżda jfisser li l-konkluzjonijiet ma jkunux ir-rizultat ta' tagħwig li l-fatti li fuqhom isir il-komment ma jiggustifikawx, u li ehda briedem onest ma jista' raġjonevolment jaasal fihom:

Fil-każ in eżami, l-artikolista jibda biex jinjora għal kollox il-kondizzjoni fundamentali tal-mozzjoni u l-iskop evidenti li għalih hija diretta, u jaqbad jissentenzja li l-mintoffjani ma jridux jikkumbattu fi gwerra kontra r-Russja, u mhux li ma jridux il-lieva hliet taht il-kondizzjoni ta' trattament ugwali għall-Ingliżi. Id-differenza hija enormi u evidentissima, speċjalment meta wiehed jikkunsidra li l-avverament tal-kondizzjoni ma hu xejn diffiċili jew improbabili, għax fl-aħbar mill-

ahhar ma hi xejn haga intrinsekament kbira. U fuq l-assunt ta' dik il-konkluzjoni u nferenza arbitrarja, l-artikolista, taht sura ta' mistoqsijiet, ikompli jibbottja li l-mintoffjani ma jridux il-Maltin jiggieldu kontra l-Komunizmu u kontra r-Russja, u jaghti x'jifhem li l-oppozizzjoni tal-mintoffjani ghal-lieva ma hijiex hlief skuza biex ma jiggieldux kontra r-Russja u kontra l-Kommunizmu. Dana ma jistax jissejjah komment gust, izda tergiversazzjoni tal-verita taht sura qarrieqa ta' komment;

Ghaldaqstant is-sentenza appellata mhix censurabili;

Ghal dawn ir-raġunijiet il-Qorti tiegħad l-appell tal-kweral Zammit, u tikkonferma s-sentenza appellata fil-kapi devoluti lilha; bl-ispejjeż kontra l-appellant. Id-dritt tad-difensuri huwa iffissat l'5s. kull seduta.
